



# ព្រះរាជាណាចក្រកម្ពុជា

## ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ

លេខ ១៤៤ ប្រ.ក កសក

### ប្រកាស

### ស្តីពី

### លក្ខន្តិកៈគំរូ និងបទបញ្ជាផ្ទៃក្នុងគំរូរបស់សហគមន៍កសិកម្ម

#### រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៦១៣/០០៨ ចុះថ្ងៃទី០៦ ខែមិថុនា ឆ្នាំ២០១៣ ដែលប្រកាសឱ្យប្រើច្បាប់ស្តីពីសហគមន៍កសិកម្ម
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១០៥ អនប្រ.បក ចុះថ្ងៃទី២២ ខែសីហា ឆ្នាំ២០០៥ ស្តីពីការបន្ថែមមុខងារ ភារកិច្ចឱ្យក្រសួងកសិកម្ម រុក្ខាប្រមាញ់ និងនេសាទ និងការបង្កើតនាយកដ្ឋានសវនកម្មផ្ទៃក្នុង នាយកដ្ឋានផែនការនិងស្ថិតិ នាយកដ្ឋានសហប្រតិបត្តិការអន្តរជាតិ និងមជ្ឈមណ្ឌលព័ត៌មាននិងឯកសារកសិកម្ម ចំណុះក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផល ឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រ និងកែលម្អដីកសិកម្មឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូ ទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ

- បានឃើញអនុក្រឹត្យលេខ១៧៩ អនក្រ.បក ចុះថ្ងៃទី១២ ខែឧសភា ឆ្នាំ២០១៤ ស្តីពីការបង្កើតនាយកដ្ឋានអភិវឌ្ឍន៍សហគមន៍កសិកម្ម ចំណុះអគ្គនាយកដ្ឋានកសិកម្មនៃក្រសួងកសិកម្ម រុក្ខាប្រមាញ់ និងនេសាទ
- បានឃើញប្រកាសលេខ១០៩ ប្រក.កសក.ប ចុះថ្ងៃទី១៤ ខែមីនា ឆ្នាំ២០១២ ស្តីពីការរៀបចំនិងការប្រព្រឹត្តទៅរបស់ការិយាល័យ និងអង្គភាពចំណុះនាយកដ្ឋាន និងមន្ទីរពិសោធន៍ជាតិកសិកម្ម ក្រោមឱវាទអគ្គនាយកដ្ឋានកសិកម្ម
- បានឃើញប្រកាសលេខ២២០ ប្រក.កសក.ប ចុះថ្ងៃទី២៨ ខែឧសភា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់មន្ទីរកសិកម្មរាជធានី ខេត្ត
- បានឃើញប្រកាសលេខ០៩០ ប្រក.កសក ចុះថ្ងៃទី២៩ ខែមករា ឆ្នាំ២០១៥ ស្តីពីការរៀបចំ និងការប្រព្រឹត្តទៅរបស់ការិយាល័យ និងអង្គភាពចំណុះនាយកដ្ឋានអភិវឌ្ឍន៍សហគមន៍កសិកម្ម ក្រោមឱវាទអគ្គនាយកដ្ឋានកសិកម្ម
- យោងតាមតម្រូវការចាំបាច់របស់ក្រសួងកសិកម្ម រុក្ខាប្រមាញ់ និងនេសាទ

**ស រៀប ចំ**

**ប្រការ១.-**

ត្រូវបានដាក់ឱ្យប្រើប្រាស់នូវលក្ខន្តិកៈគំរូ និងបទបញ្ជាផ្ទៃក្នុងគំរូរបស់សហភាពសហគមន៍កសិកម្ម ដូចមានភ្ជាប់ជាឧបសម្ព័ន្ធទី១ និងឧបសម្ព័ន្ធទី២ នៃប្រកាសនេះ។

**ប្រការ២.-**


ដើម្បីទទួលបាននីត្យានុកូលភាព រាល់សហភាពសហគមន៍កសិកម្ម ត្រូវរៀបចំឱ្យមានលក្ខន្តិកៈ និងបទបញ្ជាផ្ទៃក្នុងរបស់ខ្លួនស្របតាមស្ថានភាពជាក់ស្តែងដោយអនុលោមតាមលក្ខន្តិកៈគំរូនិងបទបញ្ជាផ្ទៃក្នុងគំរូដូចមានចែងនៅក្នុងឧបសម្ព័ន្ធទី១ និងឧបសម្ព័ន្ធទី២ នៃប្រកាសនេះ។

**ប្រការ៣.-**

លក្ខន្តិកៈរបស់សហភាពសហគមន៍កសិកម្ម ត្រូវភ្ជាប់ជាចាំបាច់នូវស្លាកសញ្ញាសម្គាល់សហភាពសហគមន៍កសិកម្មដោយអនុលោមតាមគំរូស្លាកសញ្ញាសម្គាល់សហភាពសហគមន៍កសិកម្មកម្ពុជា និងមានឈ្មោះរបស់សហភាពសហគមន៍កសិកម្មសាមី ស្ថិតនៅខាងក្រោមស្លាកសញ្ញាសម្គាល់។

គំរូស្លាកសញ្ញាសម្គាល់សហភាពសហគមន៍កសិកម្ម ត្រូវបានកំណត់ក្នុងឧបសម្ព័ន្ធទី៣នៃប្រកាសនេះ។

**ប្រការ៤.-**

សហភាពសហគមន៍កសិកម្មមានសិទ្ធិបង្កើត និងប្រើប្រាស់ត្រាសម្គាល់របស់សហភាពសហគមន៍កសិកម្មលើឯកសារពាក់ព័ន្ធផ្លូវការរបស់ខ្លួនដោយអនុលោមតាមច្បាប់ស្តីពីសហគមន៍កសិកម្ម។ 

**ប្រការ៥.-**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍។

**ប្រការ៦.-**

អគ្គលេខាធិការ អគ្គាធិការ នាយកខុទ្ទកាល័យ អគ្គនាយកនៃអគ្គនាយកដ្ឋានកសិកម្ម អគ្គនាយកនៃអគ្គនាយកដ្ឋានកៅស៊ូ ប្រធានរដ្ឋបាលព្រៃឈើ ប្រធានរដ្ឋបាលជលផល ប្រធាននាយកដ្ឋាននីតិកម្មកសិកម្ម ប្រធាននាយកដ្ឋានគណនេយ្យហិរញ្ញវត្ថុ ប្រធាននាយកដ្ឋានផែនការនិងស្ថិតិ ប្រធាននាយកដ្ឋានកសិឧស្សាហកម្ម ប្រធាននាយកដ្ឋានផលិតកម្មនិងបសុព្យាបាល ប្រធានអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ ប្រធានមន្ទីរកសិកម្មរាជធានី ខេត្ត និងសហភាពសហគមន៍កសិកម្មត្រូវអនុវត្តប្រកាសនេះ-តាមការកិច្ចព្រៀងៗខ្លួនចាប់ពីថ្ងៃចុះហត្ថលេខាតទៅ។


ធ្វើនៅរាជធានីភ្នំពេញថ្ងៃទី ១៧ ខែ កុម្ភៈ ឆ្នាំ២០១៦

រដ្ឋមន្ត្រី

**ក្រសួងកសិកម្ម រុក្ខាប្រមាញ់ និងនេសាទ**

**កន្លែងទទួល:**

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
- ក្រសួង ស្ថាប័នពាក់ព័ន្ធ
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- គ្រប់សាលារាជធានី ខេត្ត
- ដូចប្រការ ៦
- រាជកិច្ច
- ឯកសារ កាលប្បវត្តិ



*(Handwritten signature in blue ink)*

**មន្ត្រី កុំក ព័យ៊ុន**

ឧបសម្ព័ន្ធទី៣ នៃប្រកាសលេខ...១៧៤.....ប្រក.កសក ចុះថ្ងៃទី១៧.....ខែ កុម្ភៈ ឆ្នាំ២០១៦  
ស្តីពីលក្ខន្តិកៈគំរូ និងបទបញ្ជាផ្ទៃក្នុងគំរូរបស់សហភាពសហគមន៍កសិកម្ម

**គំរូស្ថាប័នសញ្ញាសម្គាល់សម្រាប់សហភាពសហគមន៍កសិកម្ម**



**សហភាពសហគមន៍កសិកម្ម**.....

- ១-ពណ៌ចំនូនប្រាំពីរ ៖ តំណាងឱ្យគោលការណ៍គ្រឹះទាំងប្រាំពីររបស់សហគមន៍កសិកម្ម
- ២-រូបមនុស្សបីនាក់ ៖ តំណាងឱ្យ បុរស នារី និងយុវជន ចាប់ដៃគ្នាសាមគ្គីយ៉ាងជិតស្និទ្ធិ ដើម្បីអភិវឌ្ឍសហភាពសហគមន៍កសិកម្មរបស់ខ្លួន
- ៣-ពណ៌បៃតង ៖ តំណាងឱ្យវិស័យកសិកម្ម
- ៤-ពណ៌ខៀវ ៖ តំណាងឱ្យទឹកស្រោចស្រព
- ៥-ស.ស.ក ៖ អក្សរកាត់ជាភាសាខ្មែរ "សហភាពសហគមន៍កសិកម្មកម្ពុជា"
- ៦. CACU ៖ CAMBODIA AGRICULTURAL COOPERATIVE UNIONS
- ៧.សហភាពសហគមន៍កសិកម្ម .....៖ឈ្មោះរបស់សហភាពសហគមន៍កសិកម្ម

សាមីដែលត្រូវបំពេញ។ 

